

## نصرت الہی، احمد یوں کا صبرا اور ربوہ سے محبت

(خطبہ جمعہ فرمودہ ۲۱ ستمبر ۱۹۸۷ء، مقام مسجد فضل لندن)

تشریف دعوہ اور سورہ فاتحہ کی تلاوت کے بعد حضور نے درج ذیل آیات کی تلاوت فرمائی:

وَلَا تَطْرُدِ الَّذِينَ يَدْعُونَ رَبَّهِمْ بِالْغَدْوَةِ وَالْعَشِيِّ يُرِيدُونَ  
وَجْهَهُ مَا عَلَيْكَ مِنْ حِسَابِهِمْ مِنْ شَيْءٍ وَمَا مِنْ حِسَابِكَ عَلَيْهِمْ  
مِنْ شَيْءٍ فَتَطْرُدُهُمْ فَتَكُونُونَ مِنَ الظَّالِمِينَ ۝ وَكَذَلِكَ فَتَنَابُعُهُمْ  
بِعَصْ لِيَقُولُوا أَأَهُوَ لَاءٌ مَرْتَ اللَّهُ عَلَيْهِمْ مِنْ بَيْنِنَا أَلَيْسَ  
اللَّهُ بِأَعْلَمَ بِالشُّكْرِينَ ۝ وَإِذَا جَاءَكَ الَّذِينَ يُؤْمِنُونَ بِايتنا  
فَقُلْ سَلَامٌ عَلَيْكُمْ كَتَبَ رَبُّكُمْ عَلَى نَفْسِهِ الرَّحْمَةُ أَلَهُ  
مَنْ عَمِلَ مِنْكُمْ سُوءًا إِجْهَالًا ثُمَّ تَابَ مِنْ بَعْدِهِ وَأَصْلَحَ  
فَآتَهُ غَفُورٌ رَحِيمٌ ۝ وَكَذَلِكَ تُفَصِّلُ الْآيَتِ وَلِتَسْتَبِينَ  
سَيِّلُ الْمُجْرِمِينَ ۝ (الاتعام: ۵۳-۵۶)

پھر فرمایا:

کچھ عرصہ ہوا پاکستان سے یہ اطلاع ملی کہ سنده کے ایک فقیر ہیں جو دنیا سے قطع تعلق  
کر کے اللہ کی یاد میں بیش وقت صرف کرتے ہیں اور بہت معمراں ہیں انہوں نے ایک اشتہار شائع کیا  
ہے جس میں صدر پاکستان اور دیگر ارباب حل و عقد کو مخاطب کر کے بڑے کھلے انذار کے ساتھ

اس فیصلے کی پاداش سے متنبہ کیا ہے جو انہوں نے جماعت کے خلاف کچھ عرصہ پہلے کیا تھا اور اپنے خرچ پر اس کی بہت سی کاپیاں طبع کرو کر انہوں نے تمام پاکستان میں بھی تقسیم کروائی ہیں۔ جب مجھے اس کا علم ہوا تو کنزی کی جماعت کے امیر صاحب کو میں نے لکھا کہ یہ سنائی باتیں ہیں آپ باقاعدہ پتہ کریں کہ وہ دوست کہاں رہتے ہیں اور وفد بجھوٹیں اور جوان سے مل کر معلوم کرے کہ آیا یہ واقعہ درست ہے آپ ہی نے لکھا ہے یہ اشتہار اور اگر لکھا ہے تو کیوں؟ کیونکہ جہاں تک میرا علم ہے ایسے کسی دوست کا جماعت سے تو پہلے کوئی تعارف نہیں تھا۔ بہر حال وہ وفد گیا اور ان کی ایک بڑی دلچسپ لمبی رپورٹ موصول ہوئی ہے اس رپورٹ کے بعض اقتباسات میں آپ کے سامنے پڑھ کر سناتا ہوں۔

دواحدی احباب کا وفد گیا انہوں نے تلاش کے بعد جب ان کے گاؤں پہنچ کر دستک دی تو کہتے ہیں کہ فقیر صاحب ہمیں ایک کمرہ میں لے گئے یعنی یہ امیر وفد لکھ رہے ہیں، میری آمد کی وجہ دریافت کی میں نے انکا اشتہار ان کے سامنے رکھا اور کہا کہ یہ آپ ہی کی طرف سے ہے؟ انہوں نے بتایا کہ ہاں یہ میں نے ہی لکھا ہے۔ میں نے عرض کیا کہ اس کے محکم کون سے اسباب ہیں؟ انہوں نے نے بتایا کہ جس دن صدر ضیاء الحق نے جماعت احمد یہ کے خلاف نیا آرڈیننس جاری کیا مجھے سن کر دکھ اور رنج ہوا کہ یہی ایک جماعت اسلام کی خدمت میں کوشش ہے۔ یہ تو بڑا ظلم ہے، مجھے سخت تکلیف تھی چین نہیں آتا تھا، میں کراچی چلا گیا اور دعا کرتا رہا کہ اے خدا! یہ جماعت تیرے دین کی خادم ہے ان کے خلاف ایسا حکم جاری کرنے والا تو میرے نزدیک بڑا ظالم ہے۔ مجھے آواز آئی قرآن کھلو! میں نے کہا کہ قرآن تو میں ہر روز بڑھتا ہوں، پھر آواز آئی قرآن کھلو تمہارے دکھ کا تدارک ہو جائے گا۔ اسی طرح تیسری دفعہ بھی یہی آواز آئی یہ ۱۳ ارمی ۱۹۸۲ء کا واقعہ ہے۔ تیسری آواز پر میں اٹھا وضو کیا، قرآن مجید کو بطور فال کھولا تو میرے سامنے سورۃ انعام کی آیت ۵۳ کھلی اور اس آیت پر میری نظر پڑی جس کا ترجمہ یہ ہے کہ:

”تو ان لوگوں کو جو اپنے رب کو صبح و شام اس کی توجہ چاہتے ہوئے پکارتے

ہیں مت دھنکار۔ ان کے حساب کا کوئی حصہ بھی تیرے ذمہ نہیں اور تیرے حساب کا

کوئی حصہ ان کے ذمے نہیں پس اگر تو انہیں دھنکارے گا تو ظالم ہو جائے گا۔“

پس اس پر میں نے سمجھ لیا کہ خدا کے نزدیک یہ لوگ ظالم ہیں اور اس کی سزا سننیں پچ سکتے تو میں نے چاہا کہ اس الہی ارشاد کو پاکستان کے صدر اور گورنر صاحب اُن اور افواج کے افسران اور شرعی عدالت کے ممبران تک پہنچا دوں یہ میرا فریضہ ہے۔ یہ اشتہار بکثرت طبع کرا کر صدر پاکستان ضیاء الحق اور چاروں صوبوں کے گورنر صاحب اُن، تینوں فوجوں کے سربراہ اُن، مجلس شوریٰ کے ممبران اور شرعی عدالت کے نجح صاحب اُن کو جسڑیاں کی گئیں اور باقی اسی طرح قسم کروادیے گے۔

یہ لکھتے ہیں کہ ان بزرگ کی عمر نوے ۹۰ سال ہے مگر صحبت اچھی ہے۔ ایک بات انہوں نے اور بھی بہت دلچسپ بتائی اور وہ یہ تھی کہ میں آج کل قرآن شریف کی تفسیر لکھ رہا ہوں جس میں سورتوں کے نام میں نے مضامین کے لحاظ سے خود رکھے ہیں یعنی تفسیری نام، مثلاً اسُمَّةُ أَحْمَدَ کی تفسیر لکھ رہا ہوں اور سورۃ کا نام سورۃ احمد یہ رکھا ہے۔ آج میں نے یہی تفسیر شروع کی ہوئی تھی کہ آپ کے آنے کا پیغام ملا تو میرے دل میں یہ خیال پیدا ہوا کہ میں نے چونکہ سورۃ احمد یہ کی تفسیر شروع کی ہے شاید ملاقات کرنے والے بھی احمدی ہی ہوں چنانچہ میرا یہ خیال درست نکلا۔

تو اللہ تعالیٰ کے مختلف بندے خدا سے تعلق رکھنے والے ایسے بھی ہیں جن کے متعلق حضرت مسیح موعود علیہ الصلوٰۃ والسلام کو الہاماً بتایا گیا تھا کہ ”يُنْصُرُكَ رِجَالٌ نُوْحِي إِلَيْهِمْ مِنَ السَّمَااءِ“ (تذکرہ صفحہ ۳۹) ہم اپنے بندوں پر الہام کریں گے اور وہ تیری مدد کے لئے کھڑے ہو جائیں گے۔ چنانچہ اسی بزرگ کے متعلق یہ بھی لکھا ہے کہ جب میں نے یہ اشتہار شائع کیا وہ کہتے ہیں تو میرے مرید بکثرت آئے اور مجھے انہوں نے کہا یہ تم نے کیا غصب کر دیا؟ حکومت سے ملکر لی یہی طھیک نہیں تو میں نے جواب دیا کہ مجھے میرے اللہ کا حکم ہے اس لئے میں تو بہر حال اس پر عمل کروں گا جو میرے خدا کا حکم ہے۔ مجھے اس سے کوئی غرض نہیں ہے کہ میں کس سے ملکر لے رہا ہوں اور کوئی میرا کیا بگاڑتا ہے؟ تو اللہ تعالیٰ آسمان سے الہام فرمای کر حضرت اقدس مسیح موعود علیہ الصلوٰۃ والسلام کی مدد فرمارہا ہے اور یہ صرف ایک واقعہ نہیں بکثرت ایسی اطلاعیں ملنی شروع ہوئی ہیں پاکستان سے کہ خدا تعالیٰ کے فرشتے دلوں میں تبدیلی پیدا کر رہے ہیں اور ظالم کے خلاف نفرت دن بدن بڑھتی چلی جاتی ہے اور مظلوم کے لئے ہمدردیاں نمایاں ہوتی جاتی ہیں یہاں تک کہ بعض لوگ جن کو واضح طور پر الہام یارو یا کے ذریعہ خبر نہیں بھی دی گئی ان کے دلوں کو بھی خدا کے فرشتے تقویت دے کر جماعت

کی مدد پر ابھارنے لگے ہیں اور ایسے واقعات عام ہونے لگے ہیں کہ افسران اپنے بالا افسران کی ناراضگی سے بالکل بے پرواہ ہو کر احمدیوں کے حق میں آواز اٹھانے لگے ہیں۔

چنانچہ یہ جو آیات میں نے آپ کے سامنے تلاوت کی تھیں ان میں سے پہلی آیت وہی ہے جو اس فقیر منش بزرگ کو اللہ تعالیٰ کی طرف سے دکھائی گئی کہ یہ آیت پڑھوں میں ان لوگوں کا ذکر ہے اس کے بعد کی آیات میں اللہ تعالیٰ فرماتا ہے۔ وَكَذِيلَكَ فَتَنَّا بَعْضَهُمْ بِعَيْضٍ اسی طرح ہم بعض کو بعض دوسروں کے ذریعہ آزمائش میں ڈال دیتے ہیں اور یہ عجیب بات ہے کہ بظاہر تو کچھ کمزور، کچھ غریب، کچھ بے کس لوگ آزمائش میں ڈالے جاتے ہیں لیکن قرآن کریم نے جس رنگ میں اس آزمائش کا ذکر کیا ہے وہاں ان کو چھوڑ کر ان لوگوں کو آزمائش میں بنتا قرار دیا ہے جو دوسرا بندوں کو آزمائش میں ڈالتے ہیں۔ یہ ایک عجیب انداز ہے کلام الہی کا جو حیرت انگیز ہے یعنی یہاں وہ مظلوم جن کو آزمائش میں ڈالا گیا ہے ان کا ذکر چھوڑ کر یہ فرم رہا ہے کہ آزمائش میں وہ ڈالے گئے ہیں جو تم پر ظلم کر رہے ہیں۔ چنانچہ فرمایا لیلیٰ قُولُواً أَهُولَاءِ مَنْ أَلِيمُهُمْ مَنْ بَيْنِنَا دیکھو! کیسی آزمائش میں بنتا ہو گئے کہ خدا کے غریب فقیر بندوں کو جن کو خدا کی خاطر دکھدایا جاتا ہے ان کے متعلق بتیں بناتے ہیں اور کہتے ہیں کیا ان لوگوں کے اوپر اللہ نے احسان کیا ہے؟ ہم میں سے خدا کو بس یہی نظر آئے چننے کے لئے اور اپنا بنانے کے لئے؟ خدا فرماتا ہے أَلِيَّ اللَّهُ بِأَعْلَمَ بِالشَّكِيرِينَ کیا اللہ کو علم نہیں ہے کہ اس کے کون سے بندے شکرگزار ہیں اور کون سے بندے پیار کے لاائق ہیں؟ ان جاہلوں کو علم ہے کہ کن بندوں سے خدا کو پیار کرنا چاہئے اور کن سے نہیں کرنا چاہئے! پھر فرماتا ہے وَإِذَا جَاءَكَ الَّذِينَ يُؤْمِنُونَ يَا يَسِّنَا فَقُلْ سَلَامٌ عَلَيْكُمْ اَمْ حَمْدَ اللَّهِ! جب خدا کے یہ غریب بندے جو دھنکارے جا رہے ہیں تمام دنیا کی طرف سے جب تیرے پاس آئیں تو ان کو ہماری طرف سے سلام پہنچا کہہ دے سَلَامٌ عَلَيْكُمْ تم پر سلامتی ہو۔ کتبَ رَبِّكُمْ عَلَى نَفْسِهِ الرَّحْمَةِ تمہارے رب نے اپنے اوپر تمہارے لئے رحمت فرض کر لی ہے۔ أَنَّهُ مَنْ عَمِلَ مِثْكُمْ سُوءًا تم میں سے جو کوئی بھی غلطی سے غفلت کی وجہ سے برائی میں بنتا ہو چکا ہو جہالت کے نتیجہ میں ثُمَّ تَابَ مَنْ بَعْدِهِ پھر اس کے بعد اس نے توہہ کر لی ہو وَاصْلَحَ اور اصلاح پذیر ہو گیا ہو فَأَنَّهُ غَفُورٌ رَّحِيمٌ ۝ تو اللہ بہت ہی بخششے والا اور بہت ہی

رحم کرنے والا ہے۔

### وَكَذَلِكَ نَفْصُلُ الْآيَتِ وَلِتَسْتَبِّينَ سَيِّئُ الْمُجْرِمِينَ ⑤

ہم اسی طرح اپنی آیات کو کھولتے رہے ہیں، کھول کھول کر لوگوں کے سامنے بیان کرتے رہے ہیں۔ وَلِتَسْتَبِّينَ سَيِّئُ الْمُجْرِمِينَ تاکہ مجرموں کی راہ کھل کر الگ ہو جائے۔ یہ جو آخری آیت ہے اس میں ایک بہت ہی گہری حکمت کی بات یہ بیان فرمائی گئی ہے کہ حق کو باطل سے الگ کرنے کے لئے بعض دفعہ ایسے دور آتے ہیں کہ حق ممتاز ہو کر تھرتا ہوا دکھائی دیتا ہے اور بعض دفعہ ایسے دور آتے ہیں کہ ظلم اور ستم اور جاہلیت تھرتا ہونا شروع ہو جاتی ہے بیہاں تک کہ نظریں فرق محسوس کرنے لگ جاتی ہیں۔ یہ وقت کے واقعات سچی قوموں کی زندگی میں آتے ہیں۔ بعض آنکھیں سچ کو پہچاننے کی طاقت رکھتی ہیں، وہ جب پاک پیشانیوں پر نظریں ڈالتی ہیں تو جان لیتی ہیں کہ یہ صداقت ہے، اس میں صفائی ہے اسکے سوا کچھ بھی نہیں۔

چنانچہ ایسے دور بھی انبیاء کی تاریخ میں آتے ہیں جب کہ صرف نظروں نے دیکھا سچائی کو اور قبول کر لیا۔ آنحضرت ﷺ کے زمانہ میں حضرت ابو بکر صدیق رضی اللہ تعالیٰ عنہ کے ایمان لانے کا واقعہ اسی کی ایک مثال ہے آپ ﷺ کی خدمت میں حاضر ہوئے اور آنحضرت ﷺ نے دلائل دینے کی کوشش کی تاکہ ان کو ٹھوکرنے لگے اور بات سمجھ جائیں تو بار بار یہی پوچھتے رہے کہ یا رسول اللہ! میں دلائل نہیں پوچھ رہا، بلکہ اے محمد! میں دلائل نہیں پوچھ رہا اس وقت تک تو ابھی رسول تسلیم نہیں کیا تھا۔ میں صرف یہ پوچھتا ہوں کہ آپ نے دعویٰ کیا ہے کہ نہیں؟ آخر دو تین کوششوں کے بعد آنحضرت ﷺ نے دلائل دینے کا ارادہ ترک فرمادیا اور کہا ہاں ابو بکر! میں نے دعویٰ کیا ہے اور خدا نے مجھے اپنارسول بننا کر بھیجا ہے۔ یہ سننے ہی حضرت ابو بکر بے اختیار بول اٹھے اشہدُ اَنَّ لَا إِلَهَ إِلَّا اللَّهُ وَأَشْهَدُ أَنَّ مُحَمَّداً رَسُولُ اللَّهِ۔

اگر آپ نے دعویٰ کیا ہے تو میں بھی گواہی دیتا ہوں کہ خدا کے سوا اور کوئی معبد نہیں اور آپ اے محمد! خدا کے رسول ہیں اور پھر خود وضاحت کی کہ یا رسول اللہ! میں تو اس لئے دلیل نہیں سننا چاہتا تھا کہ میں نے آپ کا چہرہ دیکھا ہوا ہے اور اس چہرے کا حسن، اس کی صداقت ایسی ظاہر و باہر ہے کہ

میں اپنے ایمان کو دلائل کے ذریعہ گدانا نہیں کرنا چاہتا تھا۔ میں نہیں چاہتا تھا کہ دلائل کی میل میرے ایمان میں داخل ہو جائے، مجھے تو صداقت صاف نظر آ رہی تھی۔

(السیرۃ الحلبیہ جلد اول نصف آخر صفحہ: ۲۱۶)

اسی طرح حضرت مسیح موعود علیہ الصلوٰۃ والسلام کی زندگی کے واقعات بھی ہیں۔ بعض صحابہ سے میں نے خود سنا ہے کہ ہم نے تو کوئی دلیل نہیں سنی نہ کسی دلیل کی ضرورت سمجھی۔ قادیانی گئے تھے بعض لوگوں نے ہمیں بتایا کہ اس طرح دعویدار پیدا ہوا ہے اور پہلی نظر جو اس چہرے پر پڑی ہے اسی نظر نے گواہی دے دی کہ یہ سچے کامنہ ہے جھوٹے کامنہ نہیں۔

تو بعض دفعہ صداقت نتھر کر الگ ہوتی ہے اور کچھ آنکھیں ان کو پہچانتی ہیں جو سچا منہ رکھتے ہیں۔ لیکن دنیا کی اکثر آنکھیں میلی ہو چکی ہوتی ہیں اس لئے وہ سچائی کو پہچاننے کی اتنی امیلت تو نہیں رکھتیں لیکن جھوٹ جب نتھر کے سامنے آتا ہے تو اس کو پہچاننے لگ جاتی ہیں۔ ایک منقی رنگ میں ان پر صداقت کا اظہار ہوتا ہے کیونکہ اکثر گندگی کی عادی ہو چکی ہوتی ہیں نظریں، گند میں پلتی ہیں، گند کو دیکھتی ہیں تو بعض دفعہ خدا اس عادت کو توڑنے کے لئے گند کو چکا تا ہے اور ابھارتا ہے تا کہ اچا نک ان کے دل میں یہ شعور پیدا ہو کہ یہ تو محض گند ہے، جھوٹ ہے، اس میں صداقت کا کوئی سوال ہی باقی نہیں رہتا۔ چنانچہ وَ لِتُسْتَيْمَ سَيِّئُ الْمُجْرِ میں یہی مضمون بیان فرمایا گیا ہے کہ بعض دفعہ ایسا ہوتا ہے کہ ہم آیات کو اس طرح کھولتے ہیں کہ کبھی سچوں کی راہ الگ کر کے دکھاتے ہیں تو کبھی جھوٹوں کی راہ الگ کر کے دکھاتے ہیں اور خوب کھول دیتے ہیں کہ یہ لوگ محض گندے ہیں ان میں کوئی سچائی کی علامت نہیں پائی جاتی۔ ایسے ہی واقعات آج پاکستان میں بکثرت ہو رہے ہیں اور وہ منزل آ رہی ہے قوم کے لئے جہاں گندے لوگ اپنے گند میں اتنا بڑھ گئے ہیں کہ اب عام قوم جو پہلے غفلت کی نظر سے ان کے گند کو دیکھ رہی تھی اب باشعور طور پر دیکھ رہی ہے اور پہچاننے لگی ہے۔ چنانچہ بکثرت واقعات میں سے ایک واقعہ میں یہ بیان کرتا ہوں اور اس ظلم کے نتیجے میں جو جماعت کا وہاں حال ہے اس کی چند ایک مثالیں آپ کے سامنے رکھتا ہوں۔

ایک صاحب لکھتے ہیں کہ ربوہ میں چند دن پہلے مختلف مولوی اور ان کے چیلے چانٹے اکٹھے ہوئے اور حضرت اقدس مسیح موعود علیہ الصلوٰۃ والسلام کے خلاف اس قدر نخش کلامی کی کہ جیسے کبھی

عورت کی زبان بے لگام ہو جائے اور یہ سب کچھ اسلام کے نام پر اور ناموس محمد مصطفیٰ ﷺ کے نام پر کیا جا رہا تھا پھر یہ جلوس بازار سے گالیاں دیتا اور نہایت گندے بھنگڑے ڈالتا ہوا گزرا۔ اس وقت ہمارا کلیجِ شق ہوا جاتا تھا لیکن ہم نے آپ کے جانے سے پہلے آپ کے ہاتھ پر صبر کی بیعت کی تھی اور اس بیعت کو ہم بھولے نہیں تھے اور خدا کو حاضرنا ظر جان کر یہ اقرار کیا تھا کہ ہم آپ کی اطاعت سے باہر نہیں نکلیں گے لیکن جو اس وقت اہل ربوہ کی حالت تھی وہ ناقابل بیان ہے۔ اچانک اس وقت میری نظر ایک غریب بوڑھے کھوکھے والے پر پڑی جو اس نظارے کو دیکھ دیکھ کر روک روکنڈھاں ہوا جاتا تھا اور اس کے بدنبال پرشدت گر یہ سے رعشہ طاری تھا، یہ دیکھ کر دل قابو میں نہ رہا اور میں دوڑتا ہوا گھر چلا گیا تاکہ تہائی میں اپنے مولیٰ کے حضور اپنے دل کا غبار نکال سکوں۔

یہ وہ کیفیت ہے وَ لِتُسْتَبِّيِنَ سَبِيلَ الْمُجْرِمِينَ اتنا گندہ اور بغضہ کھل کر باہر آگیا ہے کہ ناممکن ہے کہ کوئی نفس جس میں شرافت کی رقم باقی ہو وہ اس گندہ کو پہچان نہ سکے کیونکہ آخر پرست ﷺ کی طرف منسوب ہو کر اس قسم کی غلاظت، اس قسم کی بے حیائی تو کوئی عام مسلمان بھی تصور میں نہیں لاسکتا اور یہ صرف ربوہ کا حال نہیں سارے پاکستان میں ایک عجیب حالت میں سے جماعت گزر رہی ہے۔

ایک دوست جو پہلے شاعر نہیں تھے ان کو اس غم کی حالت نے شاعر بنادیا ہے لیکن یہ ایک ہی نہیں ایسے بکثرت خطوط آتے ہیں جن میں ایسے لوگ جنہوں نے کبھی بھی کوئی نظم نہیں کہی تھی وہ درد کی شدت اور عشق کے معراج کے باعث شاعر بن بیٹھے ہیں، بن گئے ہیں کہنا چاہے، بعضوں کو وزن بھی نہیں آتا لیکن ان کے کلام میں صداقت نے سچائی نے اتنا گہرا اثر کر دیا ہے کہ شعریت اور نغمگی گویا ان کے اندر اللہ نے ودیعت کر دی ہے۔ ایک صاحب نے ایک سرائیکی کی نظم بھیجی ہے اور اس نظم کا بھی ایک عجیب حال ہے۔ بہت ہی گہرا اثر کرنے والی نظم ہے لیکن سرائیکی مجھے پوری طرح نہیں آتی اس لئے انہوں نے ترجمہ بھی ساختہ کیا ہے۔ میں اپنے ترجمے کے چند کلمات سناتا ہوں۔ کہتے ہیں:

”آج تک اتنی ادائی اور غمگینی نہیں ہوئی۔ دل سے ٹھنڈی آہیں نکلتی ہیں اور زار و قطار رونا آتا ہے۔ دکھوں بھرا دل اور گھٹی گھٹی روح ترپ رہی ہے۔ آپ نے تو اوروں کے وطن قیام کو طول دے دیا۔ چپ چاپ ربوہ جیسے رات کا سناٹا طاری ہو، ہونٹ سختی سے سلے ہوئے ہیں مگر دل میں ایک

آگ بھڑک رہی ہے۔ وہ مقام جہاں پانچ بار اللہ اکبر کی ندالبند ہوتی تھی وہاں اب بغیر آذان کے باجماعت نماز کے لئے لوگ جو ق درجوق جاتے اور مسجدوں کو بھر دیتے ہیں۔ خدا کے حضور یہ عاجز بندے گڑ گڑاتے اور فریادیں کرتے ہیں۔ حیران حیران چہرے ہیں، بھولی بھولی آنکھیں مگر آتش غم سے ان کی روٹی ہوئی آنکھیں انار کی طرح سرخ ہو چکی ہیں۔“

ایک ربودہ کے ہمارے ڈاکٹروہا ایک مریض کا حال لکھتے ہیں یہ بھی بڑا عجیب ہے۔ اللہ تعالیٰ جماعت کو ایک عجیب عشق و محبت کے دور سے گزار رہا ہے جو صدیوں کے مجاہدوں سے بھی حاصل نہیں ہو سکتا تھا، یقینیں ہی پلٹ گئی ہیں، ایک عظیم روحانی انقلاب برپا ہو رہا ہے اور اس کے مقابل پر سَيِّدُ الْمُجْرِمِينَ کھل کر اگ ہوتی چلی جا رہی ہے چنانچہ وہ لکھتے ہیں کہ ایک ایسا عجیب میری زندگی کا واقعہ گزارا ہے جو میں لکھنے پر مجبور ہوں۔ ایک بوڑھا غریب مریض جان کرنی کی حالت میں تھا ہسپتال لایا گیا اور فوراً اس کو آسیجہن لگائی گئی یہ پتہ نہیں تھا کہ بچ سکے گا کہ نہیں مگر اللہ نے فضل کیا اور کچھ دیر کے بعد اس سے ہوش آیا۔ ہوش آنے پر اس نے پہلا سوال یہ کیا کہ کیا حضور خیریت سے ہیں اور کب آئیں گے؟ ڈاکٹر صاحب لکھتے ہیں کہ اس فقرہ نے جو میرے دل کا جو حال کیا سوائے خدا کے کوئی نہیں جانتا۔ وہ شخص جو اپنی زندگی اور موت کی کشمش میں مبتلا تھا ہوش آنے کے بعد اس کا پہلا سوال یہ تھا اور پہلا فکر یہ تھا۔

ایک خاتوں لکھتی ہیں کہ خدا گواہ ہے کہ انتیس اپریل کو میرے پیارے ابا جان کی وفات ہوئی مجھے اس کا غم نہیں تھا بس غم تھا تو اپنے پیارے امام کا۔ لوگ مجھے میرے والد کے بارے میں بتاتے تھے پنجاب سے آ کر کہ وہ بڑے پنوڑا اور پروقار تھے اور مرنے کے بعد وہ نہایت ہی نورانی چہرہ تھا مگر بے چین ہو کر یہ پوچھتی تھی کہ ربودہ کا حال بتاؤ، حضور کا حال بتاؤ، دل غم کی شدت سے معلوم ہوتا تھا پھٹ جائے گا۔ حضور یہ ناچیز نہایت ہی عاجزی سے درخواست کرتی ہے کہ خدا گواہ ہے کہ میرے پاس اس وقت نہ کوئی زیور نہ کوئی پیسہ ہے مگر ایک مشین ہے جس کی قیمت پانچ ہزار ہے وہ میں چندہ میں دیتی ہوں خدارا قبول کریں اور دعا کریں کہ خدا تعالیٰ اسے قبول فرمائے۔

یہ وہ لوگ ہیں جن کے متعلق خدا تعالیٰ یہ نہیں فرماتا کہ یہ ابتلا میں ڈالے گئے ہیں۔ عظیم الشان کلام الہی ہے بلکہ یہ فرمرا ہے کہ جوان پر ظلم کرنے والے ہیں وہ ابتلا میں ڈالے گئے ہیں اور

جہاں تک ان کی حالت ہے اس کے متعلق عجیب شان ہے۔ کلام الٰہی کی ان حالات میں خوشخبریاں دے رہا ہے اور حضرت اقدس محمد مصطفیٰ ﷺ کی زبان سے ان پر سلام بھیج رہا ہے۔ **فَقُلْ سَلَامٌ عَلَيْكُمْ** اے خدا کے درکے فقیر! تم پر سلامتیاں ہوں۔ **كَتَبَ رَبُّكُمْ عَلَى نَفْسِهِ الرَّحْمَةَ اللَّهُ نَفْرَضَ كَلِيلًا** نے فرض کر لیا ہے کہ وہ تم پر اپنی رحمتیں نازل فرمائے گا۔

یہ عجیب لوگ ہیں ان کو پہلے تو یقیناً کرتا تھا اور میں نے آپ کو ایک دفعہ سنایا بھی تھا ایک دلچسپ واقعہ کہ مجھے یہ لکھتے تھے کہ ہمیں فکر ہے کہ انگلستان کے لوگ آپکا پورا خیال رکھتے بھی ہیں کہ نہیں اور جس طرح خلافت کی ذمہ داریاں ہیں وہ ادا کر رہے ہیں کہ نہیں۔ جب میں نے خطبہ میں بتایا اور ویسے بھی دوستوں نے واپس جا کر وہاں با تین پہنچا میں کہ انگلستان کی جماعت تو اپنی ذمہ داریاں فرائض سے بہت بڑھ کر پورا کر رہی ہے اور کسی قسم کی کوئی کمی کوئی وہم میں بھی نہیں آنی چاہئے کسی کی کہ اس جماعت کی طرف سے سرزد ہو اور اللہ تعالیٰ نے جتنی توفیق دی ہے جہاں تک میرا علم ہے اس توفیق سے بھی بڑھ کر جماعت حتی المقدور تمام دینی فرائض کو سرانجام دے رہی ہے۔ تو ان اطلاعوں کے بعد ان کا فکر اور ہو گیا ہے یعنی عشق کا حال تو یہ ہوتا ہے کہ

— وہ آئیں مرگِ شادی ہے نہ آئیں مرگِ ناکامی

ہمارے واسطے را عدم یوں بھی ہے اور یوں بھی

ایک ہمارے بہت ہی دلچسپ اور پیار کرنے والے دوست ہیں ان کا خط آیا ہے کہ مجھے تو یہ فکر ہے، ہی نہیں نہ ہوئی تھی کبھی کہ انگلستان کے لوگ خیال نہیں رکھیں گے اور اپنی ذمہ داریوں کو ادا نہیں کریں گے مجھے تو ایک فکر کھا رہا ہے اور پنجابی میں انہوں نے اس فکر کا اظہار کیا کہ کہیں آپ کو "مملہ ہی نہ لیں،" ملنے،" کا لفظ جو اہل پنجاب ہیں جن کا بچپن پنجاب میں گزر رہو وہ اچھی طرح سمجھ سکتے ہیں۔ جب ہم سٹاپو وغیرہ اس قسم کی چیزیں کھلیا کرتے تھے تو کبھی گیثیاں ملا کرتے تھے کبھی خانے ملا کرتے تھے اور کبھی کبڈی میں کھلاڑی مل لیا کرتے تھے تو جو ایک دفعہ ملا جائے وہ اسی کا ہو جاتا ہے۔ تو انہوں نے چونکہ بچپن میں ان کا بھی یہی معاشرہ تھا وہ اسی قسم کی کھلیوں میں کھلتے رہے اور ملنے کا لفظ ان کے دل و دماغ کو مل چکا ہے اس لئے یہ بہت ہی پیارا اظہار انہوں نے کیا کہ مجھے تو فکر یہ ہے کہ آپ کو کہیں انگلستان کی جماعت مل ہی نہ لے۔ تو میں ان کو بھی بتاتا ہوں کہ تمام اہل پاکستان کو بھی

بتابا ہوں اور خاص طور پر ربوبہ کے درویشوں کو کہ ”میں تو‘ ملاؤ جا چکا ہوں۔ میری زندگی میرا اٹھنا بیٹھنا میرا جینا اور میرا مننا آپ کے ساتھ ہے۔ یہ ناممکن ہے کہ میں خدا کی راہ کے درویشوں کی محبت کو کبھی بھلاسکوں کوئی دنیا کی طاقت اس محبت کو میرے دل سے نوچ کر باہر نہیں پھیل سکتی۔ کوئی دنیا کی کشش، کوئی دنیا کی نعمت میری نگاہوں کو آپ کی طرف سے ہٹا کر اپنی طرف منتقل نہیں کر سکتی۔ لاکھوں خدا کے پیارے ہیں جو مجھے بھی بہت پیارے ہیں، لاکھوں پیارے ہیں جو آپ کی طرح اپنے امام سے اور مجھ سے محبت کرتے ہیں صرف اس لئے کہ خدا کی طرف سے میں اس مقام پر فائز کیا گیا ہوں لیکن وہ سب محبتیں اپنی جگہ مگر اے ربوبہ کے پاک درویشو! اے خدا کے در کے فقیر و جو خدا کی خاطر دکھ دیئے جا رہے ہو تمہاری محبت کا ایک الگ مقام ہے، اس کی ایک عجائب شان ہے، اس کا کوئی دنیا میں مقابلہ نہیں کر سکتا۔ ایک شعر میرے ذہن میں آیا ہے اس سے شاید میرا مانی انضمیر ادا ہو جائے۔ ایک شاعر نے خوب کہا ہے کہ

ہم جس پر مر ہے ہیں وہ ہے بات ہی کچھ اور  
تم سے جہاں میں لاکھ سہی تم مگر کہاں

خطبہ ثانیہ کے دوران فرمایا:

ایک خوشخبری جو میں نے پہلے بھی دی تھی اب پھر آپ کو بھی دیتا ہوں اور باقی جماعت کو بھی کہ جو یورپین مشن بنانے کی تجویز تھی اس کے لئے اللہ تعالیٰ کے فضل سے انگلستان میں ایک بہت ہی موزوں جگہ میسر آگئی ہے۔ پچیس ایکٹر کار قربہ ہے سرے Surrey میں اور مسجد لندن سے قریباً چالیس منٹ یا 35 منٹ کا فاصلہ ہے بہت اچھی اور جگہ کشادہ۔ آپ کی ساری ضروریات انشاء اللہ تعالیٰ وہاں پوری ہو جایا کریں گی بلکہ یورپین جلسے بھی جب آپ کریں گے تو انشاء اللہ وہ بھی خدا کے فضل سے وہاں بآسانی سما سکیں گے لیکن سر دست وہ جگہ آپ کی ضرورت سے زائد معلوم ہوتی ہے کیونکہ کھلی ہے اور لی اس نیت سے ہے کھلی جگہ کہ ہمارا تجربہ یہ ہے کہ ہمیشہ جب ہم مسجدیں بڑھاتے ہیں یا دفاتر بڑھاتے ہیں تو اللہ تعالیٰ ان کو چھوٹا کر دیتا ہے اس لئے اس نیت اور دعا کے ساتھ یہ جگہ لی ہے تاکہ آپ تبلیغ کریں اور بکثرت پھیلیں اور دیکھتے دیکھتے یہ جگہ چھوٹی ہو جائے۔ تو یہ دعائیں کریں خاص طور پر خدا کا شکر ادا کرتے ہوئے کہ اس وقت جو جگہ وسیع نظر آ رہی ہے وہ بہت جلد ہمیں

چھوٹی دکھائی دینے لگے اور پھر اللہ تعالیٰ اپنے فضل سے اور بھی زیادہ وسیع جگہ حاصل کرنے کی توفیق عطا فرمائے۔ آمین

اس کے علاوہ ایک جنازے کا اعلان ہے۔ ہمارے ایک بہت ہی مخلص دوست یہی فرخ صاحب (منیر احمد فرخ صاحب آف اسلام آباد) چوہدری عبدالاحد صاحب ان کے والد کا نام تھا فضل عمر ریسرچ انسٹیوٹ والے، فرخ صاحب تھے ان کی والدہ وفات پائی ہیں اور فرخ صاحب وہ ہیں جنہوں نے بہت محنت کی تھی ہمارے ٹرانسلیشن سسٹم کے لئے، جلسہ سالانہ کے اوپر جو Equipment تیار کئے ہیں وہ انکی کارکردگی کا نتیجہ ہے اور ان کے ساتھیوں کی کارکردگی کا۔ ایک گروپ تھا جنہوں نے بڑی محنت سے وہ کام پورا کیا تھا۔ یہاں تک کہ جس خرچ کا اندازہ کمپنیوں کی طرف سے کم از کم چالیس لاکھ اور بعض کے خیال میں ساٹھ ستر لاکھ روپے تک پہنچ جاتا تھا وہ انہوں نے ایک لاکھ کچھ ہزار روپے کے اندر پورا کر دیا۔ تو ان کی والدہ کی وفات ہوئی ہے اور ان کا مجھے فون ملا ہے کہ والدہ کی بڑی شدید خواہش تھی کہ آپ جنازہ پڑھائیں اس لئے ان کی والدہ کا جنازہ جمعہ کے بعد پڑھا جائے گا۔